



महात्मा गांधी अंतरराष्ट्रीय हिंदी विश्वविद्यालय, वर्धा
(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)
जनसंपर्क कार्यालय
PUBLIC RELATIONS OFFICE



डॉ. कृष्ण चन्द पांडेय की दो पुस्तकें लोकार्पित

वर्धा 09, जनवरी 2025 : महात्मा गांधी अंतरराष्ट्रीय हिंदी विश्वविद्यालय के २९वें स्थापनोत्सव के अवसर पर आयोजित भारतीय साहित्य में एकात्मकता विषयक अंतरराष्ट्रीय संगोष्ठी के उद्घाटन सत्र में बौद्ध अध्ययन केंद्र के प्रभारी एवं सहायक आचार्य डॉ कृष्ण चन्द पांडेय की दो पुस्तकों का विश्वविद्यालय की कुलपति प्रो. कुमुद शर्मा तथा इस अवसर पर पधारे सारस्वत अतिथियों के द्वारा लोकार्पण हुआ। ये दो पुस्तकें भारतीय ज्ञान परम्परा को उपलक्षित करती हुई संस्कृति-चिन्तना और श्रीरामकृष्ण परमहंस की जीवनी और उपदेश पर एकाग्र थीं। संस्कृति-विमर्श नामक लोकार्पित पुस्तक में संस्कृति की परिभाषा और उसके तात्त्विक स्वरूप का निरूपण



करने वाले महनीय विद्वानों के ग्यारह लेख संग्रहीत हैं। इन लेखों में स्वामी करपात्री महाराज से लेकर गुरुजी गोलवलकर और प. विद्यानिवास मिश्र जैसे संस्कृति पुरुषों के निबन्ध भी संकलित हैं। साथ ही समस्त आलेखों का एक सास्समाहार तथा संपादकीय रूप भूमिका भी जोड़ी गई है। इस अवसर पर डॉ पांडेय की अन्य लोकार्पित पुस्तक १९वीं शताब्दी के भारतीय नवजागरण के अग्रगण्य तथा स्वामी विवेकानंद के गुरु रामकृष्ण परमहंस की जीवनी और उपदेश पर केंद्रित थी। यह पुस्तक रामकृष्ण परमहंस को न केवल भारतीय अध्यात्म विद्या और साधना धारा नए उन्नायकों में विवेचित करती है, बल्कि उनके जीवन के सूक्ष्म से सूक्ष्म पहलू को उनके समय और परिवेश में रखकर विचार भी करती है। यह जीवनी भारतीय धर्म, संस्कृति और ज्ञान परम्परा के सातत्य की एक अनूठी बानगी पेश करती है। यह जीवनी हिंदी साहित्य की एक चिर प्रतीक्षित कमी को भी पूरा करती है।

पोस्ट हिंदी विश्वविद्यालय, गांधी हिल्स, वर्धा-442001 (महाराष्ट्र), भारत
ई-मेल/E-mail: pro.mgahv@hindivishwa.ac.in वेबसाइट/Website: www.hindivishwa.org
दूरभाष : +91-7152-252651 मोबाइल/Mobile : 9960562305